

వాస్తవ నేను

తెలుగు దిన పత్రిక

ప్రతి సినా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 98

శనివారం 7 జూన్ 2025

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



భువనగిరి

తెలంగాణను అభివృద్ధి పథంలో నడిపిస్తున్నామని ముఖ్యమంత్రి రేవంత్ రెడ్డి తెలిపారు. యాదాద్రి భువనగిరి జిల్లా ఆలేరు నియోజక వర్గంలో రూ.1500 కోట్లతో చేపట్టే పలు అభివృద్ధి పనులకు శ్రీకారం చుట్టారు. ఈ సందర్భంగా ఏర్పాటు చేసిన సభలో సీఎం మాట్లాడారు. “యాదాద్రిని తిరిగి యాదగిరిగుట్టగా మార్చాలి. కొండపై భక్తులు నిద్రించేలా.. ఆటోలు నడిచేలా చేస్తాం. 60 కిలోల బంగారంతో ఆలయ గోపురం నిర్మాణం చేపట్టాలని నిర్ణయించాం. టీటీడీ బోర్డు మాదిరిగా తెలంగాణలోనూ వైదీడీ ఏర్పాటు చేశాం. యాదగిరిగుట్టలోని

బీఆర్ఎస్ కాదు.. డీఆర్ఎస్

తెలంగాణను అభివృద్ధి
పథంలో నడిపిస్తున్నాం
ముఖ్యమంత్రి రేవంత్ రెడ్డి

విద్యాసంస్థలను వర్చిటీ స్థాయికి అభివృద్ధి చేస్తాం. ఎవరు అడ్డం పడినా సరే.. మూసీ ప్రక్షాళన చేసి నల్గొండ రైతులను ఆదుకుంటాం. గోదావరి జలాలతో మూసీ నదిని నింపుతాం. సబర్బన్, గంగా నదులు ప్రక్షాళన చేసుకోవచ్చు.. మూసీ నదిని మాత్రం ప్రక్షాళన చేయకూడదా? బంగారు తెలంగాణ ముసుగులో పదేళ్లు దోచుకున్న వాళ్లా నన్ను ప్రశ్నించేది. వాసాలమర్రి గ్రామాన్ని ఆదర్శ గ్రామంగా తీర్చిదిద్దడామని ఇళ్లన్నీ కూలగొట్టారు. ఆ తర్వాత కేసీఆర్ ఆ గ్రామాన్ని పట్టించుకోలేదు. పదేళ్లు దోచుకొని రాష్ట్రాన్ని రావణకాష్టంలా మార్చారు. రూ.8లక్షల కోట్లు అప్పులు చేసి రాష్ట్రాన్ని దివాళా తీశారు. - మిగతా3లో



- “యాదాద్రిని తిరిగి యాదగిరిగుట్టగా మార్చాలి
- కొండపై భక్తులు నిద్రించేలా.. ఆటోలు నడిచేలా చేస్తాం
- 60 కిలోల బంగారంతో ఆలయ గోపురం నిర్మాణం చేపట్టాలని నిర్ణయించాం.
- మూసీ ప్రక్షాళన చేసి నల్గొండ రైతులను ఆదుకుంటాం
- గోదావరి జలాలతో మూసీ నదిని నింపుతాం.
- పదేళ్లు దోచుకొని రాష్ట్రాన్ని రావణకాష్టంలా మార్చారు
- రూ.8లక్షల కోట్లు అప్పులు చేసి రాష్ట్రాన్ని దివాళా తీశారు.

మెజార్టీ ఎమ్మెల్యేల తీరు బాగాలేదు

- ‘మెజార్టీ ఎమ్మెల్యేల పనితీరు బాగాలేదు.. సరిద్దిడ్డుకోవాల్సిన బాధ్యత వాళ్ళపై ఉంది
- ఎమ్మెల్యేలు తమ పనితీరును బేరీజు వేసుకోవాలి
- స్థానిక ఎన్నికల్లో మెరుగైన ఫలితాల కోసం ఎమ్మెల్యేలు కృషి చేయాల్సిన అవసరం ఉంది
- పార్టీ బలోపేతం పై ప్రత్యేక దృష్టి సారించాలి
- అధికారంలో ఉన్నప్పుడు రెడ్డింపు ఉత్సాహంతో పని చేయాలి
- టీఎస్పీసీ చీఫ్ మహేష్ గౌడ్ సంచలన వ్యాఖ్యలు

హైదరాబాద్

మెజార్టీ ఎమ్మెల్యేల పనితీరు బాగాలేదంటూ టీఎస్పీసీ చీఫ్ మహేష్ గౌడ్ సంచలన వ్యాఖ్యలు చేశారు. ఎమ్మెల్యేలు తమ పని తీరును బేరీజు వేసుకోవాలని సూచించారు. ప్రస్తుతం పలువురు ఎమ్మెల్యేల పనితీరు సరిగా లేకపోవడంతో కార్యకర్తలు నిరాశలో ఉన్నారని, వారిని సమన్వయం



చేసుకోవాల్సి అవసరం ఉందన్నారు మహేష్ గౌడ్. కరీంనగర్ పార్లమెంట్ నియోజకవర్గ రివ్యూ మీటింగ్లో మహేష్ గౌడ్ మాట్లాడుతూ.. ‘మెజార్టీ ఎమ్మెల్యేల పనితీరు బాగాలేదు..సరిద్దిడ్డుకోవాల్సిన బాధ్యత వాళ్ళపై ఉంది. ఎమ్మెల్యేలు తమ పనితీరును బేరీజు వేసుకోవాలి. స్థానిక ఎన్నికల్లో మెరుగైన ఫలితాల కోసం ఎమ్మెల్యేలు కృషి చేయాల్సిన అవసరం - మిగతా3లో



తెలంగాణ నీటి హక్కుల కోసం
రాజీలేని పోరాటం చేస్తాం

- అంతర్జాత్ర జలవిధానాలకు, జీఆర్ఎంబీ, సీడబ్ల్యూసీ, అపెక్స్ కౌన్సిల్ నిబంధనలకు విరుద్ధంగా బనకవర్ల ప్రాజెక్టు ఉంది
- ఈ ప్రాజెక్టును తెలంగాణ ఎట్టి పరిస్థితుల్లోనూ అంగీకరించదని స్పష్టం
- “ఏపీ నుంచి ఎలాంటి ప్రతిపాదనలు రాలేదు
- వస్తే అన్ని నిబంధనలు పరిశీలిస్తామని పాటిల్ చెప్పారు

‘జీ 7’కు
ప్రధాని మోదీకి ఆహ్వానం



- కాంగ్రెస్ విమర్శలకు చెక్
- జూన్ 15 నుంచి 17 వరకు కెనడాలోని కననాస్సిస్లో జరగనున్న సదస్సు
- 2019 నుంచి ప్రతిసారి జీ-7 దేశాల సమావేశానికి అతిథిగా హాజరవుతున్న సరేంద్ర మోదీ



ఎస్కాంటర్లో
మావోయిస్టు మరో
అగ్రనేత హతం

- భద్రతా బలగాలు, మావోయిస్టులకు మధ్య ఎదురుకాల్పులు
- కీలక నేత మైదారపు ఆదెట్టు అలియాస్ భాస్కర్ చృతి
- ఛత్తీస్గఢ్లో మావోయిస్టుల రిక్రూట్మెంట్లో ఆయన కీలక పాత్ర పోషించారు


కాంగ్రెస్ నేత విలీషన్..
కేటీఆర్కు
సుప్రీం నోటీసులు

న్యూఢిల్లీ

బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్కు సుప్రీంకోర్టు నోటీసులు జారీ చేసింది. కాంగ్రెస్ సర్కార్పై కేటీఆర్ చేసిన రూ.25వేల కోట్ల అవినీతి ఆరోపణల కేసులో సుప్రీం నోటీసులిచ్చింది. కాంగ్రెస్ నాయకురాలు ఆత్రం సుగుణ దాఖలు చేసిన విలీషన్పై నేడు (శుక్రవారం) సుప్రీంలో విచారణ జరిగింది. జస్టిస్ సంజయ్ కరోల్, జస్టిస్ సతీశ్ చంద్ర శర్మతో కూడిన ధర్మాసనం విలీషన్ను విచారించింది. మూసీ ప్రక్షాళన పేరుతో కాంగ్రెస్ ప్రభుత్వం రూ.25 వేల కోట్ల కుంభకోణానికి పాల్పడిందంటూ కేటీఆర్ గతంలో ఆరోపణలు చేశారు. దీంతో కేటీఆర్ చేసిన ఆరోపణలపై తీవ్ర అభ్యంతరం వ్యక్తం చేస్తూ కాంగ్రెస్ నాయకురాలు ఆత్రం సుగుణ.. ఉల్టూరు పోలిస్ స్టేషన్లో - మిగతా3లో

ఉగ్రవాదులు అతన్ని కూడా పొట్టనబెట్టుకున్నారు

- పహల్గాం హీరోసు గుర్తుచేసుకున్న మోదీ
- మన పొరుగు దేశం పర్యాటకానికి, మానవత్వానికి వ్యతిరేకం
- మన పర్యాటకాన్ని దెబ్బతీసి పేదల పొట్టగొట్టాలని చూస్తోంది
- ఎవరు ఎన్ని కుట్రలు పన్నినా.. కత్తిరిలో అభివృద్ధిని ఆపలేరు



బాబుకు సీఎం రేవంత్ రెడ్డి దాసోహం

- మాజీ మంత్రి హరీష్ రావు ఫైర్
- సీఎం రేవంత్ రెడ్డి నిర్వహించిన క్యాబినెట్ సమావేశం వలన ఎటువంటి ప్రయోజనం లేకపోగా, తీవ్ర నిరాశకు గురిచేసింది
- తెలంగాణ ప్రభుత్వం ఎంతో ఘనంగా ప్రకటించిన ఆరు గ్యారంటీలను పూర్తిగా మరచిపోయింది
- రాష్ట్రంలోని కాంగ్రెస్ నేతలు గాలి మోటార్పై తిరుగుతూ, గాలి మాటలు మాట్లాడుతున్నారు

సిద్దిపేట

తెలంగాణ ముఖ్యమంత్రి రేవంత్ రెడ్డి.. ఏపీ సీఎం చంద్రబాబు నాయుడుకు దాసో హమయ్యారని మాజీ మంత్రి హరీష్ రావు ఫైర్ అయ్యారు. దుబ్బాక ఎమ్మెల్యే కొత్త ప్రభాకర్ రెడ్డి క్యాంపు కార్యాలయంలో జరిగిన మీడియా సమావేశంలో పాల్గొన్న ఆయన తెలంగాణ ప్రభుత్వంపై ద్వేషమెత్తారు. సీఎం రేవంత్ రెడ్డి నిర్వహించిన క్యాబినెట్ సమావేశం వలన ఎటువంటి ప్రయోజనం లేకపోగా, తీవ్ర నిరాశకు గురి చేసిందన్నారు. తెలంగాణ ప్రభుత్వం ఎంతో ఘనంగా ప్రకటించిన ఆరు గ్యారంటీలను పూర్తిగా మరచిపోయిందని, రాష్ట్రంలోని కాంగ్రెస్ నేతలు గాలి - మిగతా3లో



తొక్కిసలాట ఘటన..
సీఎం సిద్ధరామయ్య
పాలిటికల్ సెక్రటరీపై నేటు

పలువురు కీలక పోలీసు అధికారులను బదిలీ చేసినట్లు సమాచారం.

ఎన్కౌంటర్లో మావోయిస్టు మరో అగ్రనేత హతం

రాయ్‌పూర్ : ఛత్తీస్‌గఢ్‌లో వరుసగా రెండో రోజూ ఎన్‌కౌంటర్ జరిగింది. బీజాపూర్ జిల్లాలోని నేషనల్ పార్క్ అటవీ ప్రాంతంలో శుక్రవారం భద్రతా బలగాలు, మావోయిస్టులకు మధ్య ఎదురుకాల్పులు జరిగాయి. ఈ ఎన్‌కౌంటర్‌లో మరో కీలక నేత మైలారపు ఆదెల్లు అలియాస్ భాస్కర్ మృత్యుచెందారు. ఆదెల్లు స్వస్థలం ఆదిలాబాద్ జిల్లా బోధ్ మండలం పొచ్చెర గ్రామం. భాస్కర్ కేంద్ర కమిటీతోపాటు రాష్ట్ర కమిటీకి కార్యదర్శిగా పని చేస్తున్నారు. అతి తక్కువ సమయంలోనే రాష్ట్ర కమిటీ స్థాయికి భాస్కర్ ఎదిగారు. తెలంగాణ, ఛత్తీస్‌గఢ్‌లో మావోయిస్టుల రిక్రూట్ మెంట్‌లో ఆయన కీలక పాత్ర పోషించారు. అతడి తలపై రూ.25లక్షల రివార్డు ఉంది. ఈ ఎన్‌కౌంటర్ జరిగిన ఘటనా స్థలంలో ఏకే 47తోపాటు పలు ఆయుధాలను భద్రతా బలగాలు స్వాధీనం చేసుకున్నాయి. ఈ ఎన్‌కౌంటర్‌లో మృతుల సంఖ్య పెరిగి అవకాశం ఉందని సమాచారం. కాగా మావోలు, భద్రతా దళాల మధ్య ఇంకా ఎదురుకాల్పులు కొనసాగుతున్నాయి. గురువారం నేషనల్ పార్క్ అటవీ ప్రాంతంలో మావోయిస్టులు ఉన్నారంటూ భద్రతా బలగాలకు నిఘావర్గాల నుంచి సమాచారం అందింది. దీంతో ఈ ప్రాంతంలో భద్రతా బలగాలు, పోలీసులు కూంబింగ్ చేపట్టాయి. ఈ విషయాన్ని మావోయిస్టులు పసిగట్టారు. కూంబింగ్ నిర్వహిస్తున్న భద్రతా బలగాలపైకి కాల్పులు జరిపారు. దీంతో వారు ఎదురుకాల్పులకు దిగారు. ఈ కాల్పుల్లో మావోయిస్టు అగ్రనేత సుధాకర్ మరణించారు.



అతడి తలపై రూ. కోటి రివార్డు ఉన్న సంగతి తెలిసిందే. ఇదే ఎన్‌కౌంటర్‌లో పలువురు మావోయిస్టు సైతం మృత్యుచెందిన విషయం విదితమే. ఇదే ప్రాంతంలో భారీగా ఆయుధాలను సైతం భద్రతా బలగాలు స్వాధీనం చేసుకున్నారు. మరోవైపు వచ్చే ఏడాది మార్చి నాటికి దేశంలో మావోయిస్టులను నిర్మూలించేందుకు అపరేషన్ కగార్ పేరుతో కేంద్రం వ్యూహాత్మకంగా అడుగులు వేస్తోంది. అందులో భాగంగా ఛత్తీస్‌గ

ఢ్‌లో జరిగిన పలు ఎన్‌కౌంటర్‌లలో ఇప్పటికే వందలాది మంది మావోయిస్టులు మృతి చెందారు. అలాగే ప్రభుత్వం ఎదుట మరికొంతమంది మావోయిస్టులు లొంగిపోయారు. ఇంకొంతమంది మావోయిస్టులను పోలీసులు అరెస్ట్ చేసిన సంగతి తెలిసిందే. ఇప్పటికే జరిగిన వరుస ఎన్‌కౌంటర్లతో మావోయిస్టు పార్టీకి కోలుకోలేని దెబ్బ తగిలింది.

ఉగ్రవాదులు అతన్ని కూడా పాట్లనబెట్టుకున్నారు

శ్రీనగర్: చినాబ్ వంతెన ప్రారంభోత్సవం జమ్మూకశ్మీర్ పురోగతికి ప్రతిబింబమని ప్రధాని నరేంద్ర మోదీ అన్నారు. ఎవరు ఎన్ని కుట్రలు పన్నినా.. కశ్మీర్‌లో అభివృద్ధిని ఆపలేరన్నారు. పహల్గాం ఉగ్రదాడి తర్వాత తొలిసారి కశ్మీర్ లోయలో పర్యటించిన ప్రధాని.. ప్రపంచంలోనే ఎత్తైన బ్రిడ్జిగా నిలిచిన చినాబ్ వంతెనను ప్రారంభించారు. ఈ సందర్భంగా ఏర్పాటు చేసిన కార్యక్రమంలో మోదీ మాట్లాడుతూ.. పహల్గాం దాడి, ఆపరేషన్ సిందూర్ గురించి ప్రస్తావించారు. ఉగ్రవాదులకు తగిన గుణపాఠం చెప్పామని పునరుద్ఘాతించారు. “మన పొరుగు దేశం పర్యాటకానికి, మానవత్వానికి వ్యతిరేకం. మన పర్యాటకాన్ని దెబ్బతీసి పేదల పొట్టగొట్టాలని చూస్తోంది. అదిల్ హుస్సేన్ గుర్తం మీద పర్యాటకులను తీసుకెళ్లే పోలీసాలా. తన కుటుంబాన్ని పోషించేందుకు కష్టపడే అతడు.. ఆ రోజు ఉగ్రవాదులతో వీరోచితంగా పోరాడాడు. అతడిని ఉగ్రవాదులు పొట్టనబెట్టుకున్నారు. ఉగ్రవాదులపై పోరాటంలో వెనక్కి తగ్గిది లేదు. పాక్ కుయుక్తులను భారత్ ఎప్పటికప్పుడు ఎండగడుతూనే ఉంది. ఉగ్ర కుట్రలకు దీటుగా బదులిస్తున్నాం. కశ్మీర్‌లో పర్యాటకాన్ని ధ్వంసం చేయాలని, దేశంలో అల్లర్లు సృష్టించాలని పహల్గాంో ఉగ్రవాదులు దాడికి పాల్పడ్డారు. అమాయక ప్రజల ప్రాణాలు పొట్టనబెట్టుకున్నారు. దానికి ప్రతికారంగా ఆపరేషన్ సిందూర్‌తో మన శక్తి ఎంతో చూపించాం. సంగ్రి నెల రోజుల క్రితం పోలీసు దేశంలోని ఉగ్ర స్థావరాలను నేలమట్టం చేశాం. పాక్ నాయకత్వానికి నిద్ర లేకుండా చేశాం. ఎన్ని కుట్రలు పన్నినా కశ్మీర్ అభివృద్ధిని అడ్డుకోలేదు” అని మోదీ పునరుద్ఘాతించారు. 8వ తరగతిలో ఆ సీఎం కల.. మేం నేరవేర్చాం.. “ఈఫిల్ టవర్ కన్నా ఎత్తైన వంతెనను నిర్మించుకున్నాం. భారత ఇంజనీరింగ్ నైపుణ్యానికి చినాబ్ బ్రిడ్జ్ ఓ ప్రతీక. ఈ వంతెన నిర్మాణంతో ఈ ప్రాంతం పర్యాటక ఆకర్షణగా నిలుస్తుంది. ఈ బ్రిడ్జ్ నిర్మాణంలో ఎన్నో సహజ్వు ఎదురైనా.. మాతా వైఫోదేవి ఆశీర్వాదంతో ఇది సాధ్యమైంది. ఈ రోజుతో భారత రైల్వే నెట్‌వర్క్‌తో కశ్మీర్ కూడా అనుసంధానమైంది.



ఇక కశ్మీర్ నుంచి కన్యాకుమారి అనేది వాస్తవ రూపంలోకి వచ్చినట్లయ్యింది. ఈ రోజు కోసం అనేక తరాలు ఎదురుచూశాయి. సీఎం ఒమర్ అబ్దుల్లా కూడా 8వ తరగతి నుంచే ఈ ప్రాజెక్ట్ కోసం కలలు కన్నారు. ఇప్పుడు భాజపా ప్రభుత్వం దాన్ని నెరవేర్చింది” అని ప్రధాని మోదీ తెలిపారు. బ్రిటిష్ వారు చేయలేని పని మోదీ చేశారు ఈ నేపథ్యంలోనే, ఈ ప్రాజెక్టును ముఖ్యమంత్రి ఒమర్ అబ్దుల్లా ప్రశంసిస్తూ, బ్రిటిష్ వారు చేయలేని పనిని ప్రధాని మోదీ పూర్తి చేశారని అన్నారు. ఈ ప్రాజెక్టు ప్రారంభమైన ప్పుడు 8వ తరగతిలో ఉన్నానని, ఇప్పుడు తనకు 55 ఏళ్లు అని ఆయన అన్నారు. ఈ ప్రాజెక్టు వల్ల జమ్మూ కాశ్మీర్ చాలా ప్రయోజనం పొందుతుందని ఆయన అన్నారు. రాబోయే రోజుల్లో స్థానిక ప్రజలు చాలా ప్రయోజనాలను పొందబోతున్నారు. చీనాబ్ వంతెన రాష్ట్ర అభివృద్ధిని వేగవంతం చేస్తుంది. ఈ కల చాలా దశాబ్దాలుగా కనిపిస్తోందని ఒమర్ అన్నారు. బ్రిటిష్ వారు కూడా దీని గురించి కలలు కన్నారు. కానీ, బ్రిటిష్ వారు పూర్తి చేయలేనిది ప్రధానమంత్రి నరేంద్ర మోదీ హయాంలో నెరవేరిందని అన్నారు.ఈ ప్రాజెక్టు రాష్ట్ర అభివృద్ధిని వేగవంతం చేస్తుందని ఒమర్ అబ్దుల్లా అన్నారు. దీని వల్ల రాష్ట్ర రైతులకు, ముఖ్యంగా ఆపిల్ వ్యాపారం చేసే వారికి ఎంతో ప్రయోజనం చేకూరుతుంది. ఇప్పుడు కాశ్మీర్‌లో

వందించే అబ్బిలు దేశంలోని వివిధ ప్రాంతాలకు సులభంగా చేరుకోగలవు. ఇది దేశ ఆర్థిక పరిస్థితిని కూడా మెరుగుపరుస్తుంది. దీనివల్ల ఆదాయం పెరగడమే కాకుండా యువతకు ఉపాధి కూడా లభిస్తుందని ఆయన అన్నారు.

చీనాబ్ బ్రిడ్జ్ ప్రత్యేకతలు.. చీనాబ్ బ్రిడ్జ్ కశ్మీర్‌లో పర్యాటకానికి ఓ గేమ్ ఛేంజర్ అవుతుందని అంచనాలు ఉన్నాయి. ఈ బ్రిడ్జిని నది సాధారణ నీటిమట్టానికి 359 మీటర్ల ఎత్తులో నిర్మించారు. జమ్మూకశ్మీర్, రియాస్ జిల్లాలోని బక్కల్, కౌరి గ్రామాలను ఈ బ్రిడ్జ్ అనుసంధానిస్తుంది. భూకంపాలతో పాటు వరదల వంటి వాటిని తట్టుకుని సైతం నిలబడేలా దీన్ని నిర్మించారు. పారినలో ఉన్న ఈఫిల్ టవర్ కంటే ఈ బ్రిడ్జ్ 35 మీటర్ల ఎత్తు ఎక్కువగా ఉంటుంది. ఈ బ్రిడ్జ్ నిర్మాణానికి 2.86 కోట్ల కిలో స్టీల్‌ను వాడారు. మైనన్ 10 డిగ్రీల నుంచి 40 డిగ్రీల సెల్సియస్ ఉష్ణోగ్రతల్లోనూ ఈ బ్రిడ్జిని ఉపయోగించవచ్చు. ఈ బ్రిడ్జ్ మొత్తం 1.31 కిలోమీటర్ల మేర విస్తరించి ఉంది. ఇందుకుగానూ కేంద్ర సర్కారు రూ.1,486 కోట్లు ఖర్చు చేసింది. ఈ వంతెన జీవితకాలం దాదాపు 120 ఏళ్లు అని ఇంజనీర్లు చెబుతున్నారు. దీనిపై గరిష్టంగా 100కి.మీ. వేగంతో రైలు వెళ్లే అవకాశం ఉంది. జమ్మూకశ్మీర్‌ను రైల్వే నెట్‌వర్క్‌తో అనుసంధానించాలన్నది వందేళ్ల క్రితం నుంచి ఉన్న కల. మన దేశాన్ని బ్రిటిష్‌లు పరిపాలిస్తున్న కాలంలోనే దీనికి పూనది వేసినప్పటికీ ఇప్పటివరకు ఆ కల నెరవేరలేదు. 1905లో బ్రిటిష్‌లు ఈ ప్రాజెక్టు ప్రతిపాదనను పరిశీలించగా, రైల్వే లైన్ నిర్మాణానికి నాటి మహారాజా ప్రతాప్ సింగ్ కూడా ఒప్పుకున్నారు. అయినప్పటికీ పలు కారణాల వల్ల ఈ ప్రాజెక్టు ముందుకు సాగలేదు. మన దేశానికి స్వాతంత్ర్యం వచ్చిన తర్వాత చాలాసార్లు ఈ రైల్వే ప్రాజెక్టులపై చర్చించారు. ఆ కల ఇప్పుడు నెరవేరుతోంది. ఈ బ్రిడ్జ్ ద్వారా రైల్వే నెట్‌వర్క్‌తో జమ్మూకశ్మీర్ లింక్ అవుతుంది.

చిన్నారి అత్యాచార ఘటనలో అంతిమ తీర్పు..
చీకట్లో మృగాడి ఎన్కౌంటర్!
లక్నో: ఉత్తరప్రదేశ్‌లోని అలంబాగ్ ప్రాంతంలోని చందాన గర్ మెట్రో స్టేషన్ సమీపంలో ఓ కుటుంబం నివాసం ఉంటోంది. వీరి రెండున్నర ఏళ్ల బాలిక గురువారం ఉదయం అద్భుతమైంది. చుట్టూపక్కల వెతికిన తల్లిదండ్రులకు మెట్రో వంతెన కింద అవస్థానక స్థితిలో చిన్నారి పడి ఉండటం గమనించారు. వెంటనే సమీపంలోని ప్రభుత్వ ఆసుపత్రికి తరలించగా.. చిన్నారిపై లైంగిక దాడి జరిగినట్లు నిర్ధారించారు. దీంతో బాధిత బాలిక తల్లిదండ్రులు అలంబాగ్ పోలీస్ స్టేషన్‌లో పోలీసు ఫిర్యాదు చేశారు. రంగంలోకి దిగిన 5 పోలీసు బృందాలు దర్యాప్తు ప్రారంభించాయి. సంఘటనా స్థలానికి చేరుకుని.. అక్కడి సమీపంలోని సీసీటీవీ ఫుటేజ్‌ను పరిశీలించారు. నిందితుడిని దీపక్ వర్మ (26)గా పోలీసులు గుర్తించారు. నిందితుడు వినియోగించిన స్కూటర్ నంబర్ ఆధారంగా వివరాలు సేకరించి, అతడిపై రూ. లక్ష రివార్డు ప్రకటించారు. గురువారం తెల్లవారుజామున 3 గంటల ప్రాంతంలో ఓ వ్యక్తి తెల్లటి స్కూటర్‌పై అక్కడికి వచ్చాడని, మెట్రో స్టేషన్ లిఫ్ట్ వెనుకకు బాలికను తీసుకెళ్లి దారుణానికి ఒడిగట్టినట్లు డిప్యూటీ కమిషనర్ అఫ్ పోలీస్ (సెంట్రల్ జోన్) ఆశీష్ శ్రీవాస్తవ తెలిపారు.ఈ దారుణ ఘటన జరిగిన 24 గంటల్లోపు నిందితుడు శుక్రవారం తెల్లవారుజామున అలంబాగ్ కంటోన్మెంట్‌లోని దేవి ఖేడా ప్రాంతంలో ఉన్నట్లు పోలీసులకు సమాచారం అందిందని తెలిపారు. వెంటనే అక్కడికి చేరుకున్న పోలీసులు లొంగిపోవాలని మొదట ఆదేశించారు. అయితే నిందితుడు పారిపోయేందుకు పోలీసులపై కాల్పులు జరిపాడు. దీంతో పోలీసులు ఎదురు కాల్పులు జరిపిట్లు పోలీస్ అధికారి తెలిపారు. కాల్పుల్లో తీవ్రంగా గాయపడిన నిందితుడ్ని లోకీబిందు ఆసుపత్రికి తరలించగా.. అక్కడ చికిత్స పొందుతూ మరణించినట్లు చెప్పారు.

తొక్కిసలాట ఘటన.. సీఎం సిద్ధరామయ్య పాలిటికల్ సెక్రటరీపై వేటు

బెంగళూరు: ఆర్సీబీ విజయాత్మక పరేడ్ వేళ బెంగళూరులోని చిన్నస్వామి స్టేడియం వద్ద బుధవారం చోటుచేసుకున్న తొక్కిసలాట ఘటనపై దర్యాప్తును పోలీసులు దర్యాప్తు చేస్తున్న విషయం తెలిసిందే. ఈ కేసులో తాజాగా కర్ణాటక ముఖ్యమంత్రి సిద్ధరామయ్య రాజకీయ కార్యదర్శి కే.గోవిందరాజ్‌ను పదవి నుంచి తొలగించారు. కర్ణాటక ఇంటలిజెన్స్ చీఫ్ హేమంత్ నింబాలూర్ సహా పలువురు కీలక పోలీసు అధికారులను బదిలీ చేసినట్లు సమాచారం. బుధవారం సాయంత్రం చిన్నస్వామి స్టేడియం వద్ద జరిగిన తొక్కిసలాటలో 11 మంది మృతి చెందగా.. 50 మందికి పైగా గాయపడిన విషయం తెలిసిందే. అందరినీ ఒకేసారి అనుమతించడం వల్ల ఈ తొక్కిసలాట జరిగినట్లు ప్రత్యక్ష సాక్షులు చెబుతున్నారు. దీంతో కర్ణాటక హైకోర్టు ఈ ఘటనను సుమాటోగా పరిగణించి విచారణ జరిపింది. లక్షల మంది క్రీడాభిమానులతో ముడిపడిన కార్యక్రమాన్ని నిర్వహించడంలో వైఫల్యం ఎవరిదో తేల్చి చెప్పాలని రాష్ట్ర ప్రభుత్వాన్ని ఆదేశించింది. ఈ విషాద ఘటనపై చర్చల్లో భాగంగా



కర్ణాటక క్రికెట్ అసోసియేషన్, ఆర్సీబీ ప్రతినిధులను బాధ్యులుగా పేర్కొంటూ తక్షణమే అరెస్టు చేయాలని రాష్ట్ర ప్రభుత్వం పోలీసులను ఆదేశించిన విషయం తెలిసిందే. అలాగే, బెంగళూరు పోలీస్ కమిషనర్ దయానంద, అసిస్టెంట్ పోలీస్ కమిషనర్ సీ. బాలకృష్ణ, డిప్యూటీ పోలీస్ కమిషనర్ (సెంట్రల్ డివిజన్) శేఖర్ హెచ్. టెక్కన్నవర్, అదనపు పోలీస్ కమిషనర్ వికాస్ కుమార్, కబ్బన్ పార్క్ పోలీస్ స్టేషన్ సర్కిల్ పోలీస్ ఇన్‌స్పెక్టర్ ఏకే గిరీష్‌లను వెంటనే సస్పెండ్ చేస్తూ ముఖ్యమంత్రి సిద్ధరామయ్య గురువారం ఉత్తర్వులు జారీ చేశారు.

‘జీ 7’కు ప్రధాని మోదీకి ఆహ్వానం



న్యూఢిల్లీ: ఈ ఏడాది నిర్వహించబోయే జీ-7 శిఖరాగ్ర సమావేశానికి ఇంతవరకూ ప్రధాని మోదీకి ఆహ్వానం అందలేదంటూ చర్చలు జరుగుతున్న తరుణంలో, కెనడా ప్రధాని మార్క్ కాల్న్ స్వయంగా భారత ప్రధాని మోదీకి ఫోన్ చేసి, ఈ సదస్సుకు ఆహ్వానించారు. జూన్ 15 నుంచి 17 వరకు కెనడాలోని కననాస్‌లో ఈ సదస్సు జరగనుంది. ఈ శిఖరాగ్ర సమావేశంలో అమెరికా, ఫ్రాన్స్, బ్రిటన్, జపాన్, ఇటలీ, జర్మనీ, కెనడా దేశాధినేతలు పాల్గొనున్నారు. ప్రధానమంత్రి నరేంద్ర మోదీ 2019 నుంచి ప్రతిసారి జీ-7 దేశాల సమావేశానికి అతిథిగా హాజరవుతూ వస్తున్నారు. అయితే ఈ సారి ప్రధానికి ఈ సదస్సుకు ఆహ్వానం అందించడంలో కాస్త జాప్యం జరిగింది. దీనిపై కాంగ్రెస్ స్పందిస్తూ జీ 7 శిఖరాగ్ర సమావేశాలకు భారతదేశానికి ఆహ్వానం అందకపోవడం దౌత్యపరమైన లోపమంటూ విమర్శలు గుప్పించింది. అయితే తాజాగా కెనడా ప్రధాని మార్క్ కాల్న్ జీ7కు ఆహ్వానించేందుకుప్రధాని మోదీకి ఫోన్ చేశారు. దీనికి స్పందించిన మోదీ తన హాజరును ధృవీకరించారు. ‘కెనడా ప్రధాని నుండి కార్ అందుకోవడం ఆనందంగా ఉంది. ఇటీవలి ఎన్నికల్లో ఆయన విజయం సాధించడంపై అభినందించాను. ఈ నెల చివర్లో కననాస్‌లో జరిగే జీ7 సమ్మిట్‌కు ఆహ్వానించినందుకు ధన్యవాదాలు అని తెలిపాను’ అని మోదీ సోషల్ మీడియా ప్లాట్‌ఫారం ‘ఎక్స్’లో పేర్కొన్నారు. కెనడా ప్రధాని మార్క్ కాల్న్ నేతృత్వంలో జీ 7 శిఖరాగ్ర సమావేశాన్ని జూన్ 15-17 తేదీలలో ఆర్క్టర్లాలోని కననాస్‌ని రిసార్ట్‌లో నిర్వహించనున్నారు.

తరతరాలు మెచ్చేలా..

రాజీనాథ్‌కు ‘మ్యాంగో మ్యూస్’ గిఫ్ట్



మలిహాబాద్: ‘రాజీనాథ్ మామిడి’... రక్షణ మంత్రి రాజీనాథ్ సింగ్ పేరుతో కొత్త మామిడి రకం ఉత్పత్తి అయ్యింది. ఉద్యానవనాలు, పండ్ల తోటల పెంపకంలో ప్రత్యేక కృషి చేసి, అందుకు ప్రతిగా ప్రభుత్వం నుంచి పద్మశ్రీ అందుకున్న కలిమల్లా ఖాన్ ఇప్పుడు మరో మామిడి రకాన్ని ఉత్పత్తి చేశారు. దానికి రక్షణమంత్రి రాజీనాథ్ సింగ్ మామిడి అని పేరు పెట్టారు ‘మ్యాంగో మ్యూస్’గా పేరొందిన కలిమల్లా ఖాన్, తాజాగా తన తన మలిహాబాద్(ఉత్తరప్రదేశ్) తోటలో సిగ్నీచర్ గ్రాఫ్టింగ్ టెక్నిక్‌ని ఉపయోగించి, పండించిన కొత్త రకపు మామిడికి ‘రాజీనాథ్ ఆమ్’ అని పేరు పెట్టారు. గతంలో ఈయన తాను ఉత్పత్తి చేసిన మామిడి రకాలను సచిన్ బెందుల్కర్, బిశ్వర్పు రాయ్, అఖిలేష్ యాదవ్, సోనియా గాధ్, నరేంద్ర మోదీ, అమిత్ షా తదితర ప్రముఖ భారతీయుల పేర్లు పెట్టారు. ఖాన్ తాజాగా మీడియాతో మాట్లాడుతూ ‘దేశానికి అర్థవంతమైన సేవ చేసినవారి పేర్లను తాను తన మామిడి రకాలుకు పెట్టుకుంటానని, ఈ రకాలు తరతరాలుగా నిలిచి ఉండాలని కోరుకుంటానని అన్నారు. ప్రజలు కొంతకాలానికి ప్రముఖులను మరిచిపోతుంటారు. అయితే తాను ఉత్పత్తి చేసిన ఈ మామిడి రకాలు ప్రముఖులను గుర్తుచేస్తాయని ఖాన్ అన్నారు. పాకిస్తాన్‌తో ఇటీవల జరిగిన పోరులో రక్షణమంత్రి రాజీనాథ్ యుద్ధం కాకుండా, శాంతిని కోరుకున్నారని కలిమల్లా ఖాన్ పేర్కొన్నారు. కశ్మీర్‌లో ఇటీవల జరిగిన ఉగ్రదాడి పాకిస్తాన్ దురాక్రమణకు నిదర్శనమన్నారు. ప్రపంచవ్యాప్తంగా మామిడి పండ్లకు ప్రసిద్ధి చెందిన లక్నోలోని మలిహాబాద్ గురించి ఆయన మాట్లాడుతూ 1919లో ఈ ప్రాంతంలో 1,300 మామిడి రకాలు ఉండేవని, అయితే కాలక్రమేణా అవి మార్చల్ నుండి అద్భుతమయ్యాయన్నారు. అయితే తాను మామిడి రకాలను పునరుద్ధరించడానికి కృషి చేశానని ఇప్పటి వరకూ 300కుపైగా మామిడి రకాలను అభివృద్ధి చేశానని అన్నారు. తన జీవిత లక్ష్యం గురించి ఖాన్ మాట్లాడుతూ తాను ఈ భూమి మీద నుంచి వెళ్లిపోయిన తర్వాత కూడా జనం తాను రూపొందించిన మామిడి రకాలను రుచి చూడాలని కోరుకుంటున్నానని అన్నారు.

పనికి ముంబై వెళ్లిన భర్త..

మరిదని పెళ్లాడిన భార్య

లక్నో: భార్యాభర్తల మధ్య వివాదాలు చోటుచేసుకోవడం.. అవి విపరీత పరిణామాలకు దారి తీయడం మనం చూస్తుంటాం. ఇటువంటి పరిస్థితుల్లో కొందరు దంపతులు విచిత్ర నిర్ణయాలు తీసుకుంటుంటారు. ఇలాంటివి చర్చనీయాంశంగా మారుతుంటాయి. తాజాగా ఉత్తరప్రదేశ్‌లోని సంత కబీర్ నగర్ పరిధిలోని హరిహర్‌పూర్ నగర పంచాయతీలో ఒక విచిత్ర ఉదంతం చోటుచేసుకుంది. ఇది ఇప్పుడు స్థానికంగా అందరి నోళ్లలో నానుతోంది. ఈ ఉదంతం ఇప్పుడు సోషల్ మీడియాలో ప్రత్యక్షమై, వైరల్‌గా మారింది. వివరాల్లోకి వెళితే యూపీలోని గోరఖ్‌పూర్‌లోగల సహజన్యాడుతూ చెందిన ఖుష్మాకు ఆరు నెలల క్రితం హరిహర్‌పూర్‌కు చెందిన కల్లూతో వివాహం జరిగింది. నెల్లూళ్ల తరువాత కల్లూ పని కోసం ముంబైకి వెళ్లాడు. అప్పటి నుంచి ఖుష్మా ఇంట్లో ఒంటరిగా ఉంటోంది. ఈ నేపథ్యంలో ఆమెకు మరిది అమితోతో సాన్నిహిత్యం ఏర్పడింది. ఇది ఇరు కుటుంబాలకు తెలిసింది. అలాగే చుట్టూపక్కల వారి నోళ్లలోనూ నానింది. దీంతో ఖుష్మా, అమితేలు ఇంటి నుంచి పారిపోయారు. కుటుంబ సభ్యులు వారికోసం తమకు తెలిసిన అన్ని ప్రాంతాల్లోనూ వెదికి, చివరికి వారిని పట్టుకున్నారు. అయితే వారు తాము భార్యాభర్తలుగా ఎప్పటికీ కలిసివుంటామని అందరిముందు తేల్చిచెప్పారు. విషయం హరిహర్‌పూర్ నగర పంచాయతీ చైర్మన్ రవీంద్ర ప్రతాప్ షాహి వరకూ చేరింది. ఆయన ఖుష్మా, అమితేలతో ఈ సంబంధం సరైనది కాదంటూ, వారికి సచ్చజెప్పే ప్రయత్నం చేశారు. అయితే వారు తాము విడిగా ఉండలేమని పెద్దలందరి ముందూ స్పష్టం చేశారు. దీంతో ఇరు కుటుంబాల్లోని వారు ఖుష్మా, అమితేలకు వివాహం చేయాలని నిశ్చయించారు. పంచాయతీ కార్యాలయంలో ఖుష్మా, అమితేల వివాహం నిరాదరంబరంగా జరిగింది. అయితే వీరి వివాహానికి ఖుష్మా భర్త కల్లూ హాజరు కాలేదు. తనకు ఇకపై ఖుష్మాతో ఎటుంటి సంబంధం లేదని కల్లూ తేల్చిచెప్పాడు.

బీఆర్ఎస్ కాదు.. డీఆర్ఎస్

-మొదటిపేజీ తరువాయి

విద్యార్థులు, రైతులు, ఉద్యమకారులను పొట్టనపెట్టుకున్నారు. పేదలను తప్పుదోవ పట్టించి ప్రభుత్వంపై బురదజల్లే ప్రయత్నం చేస్తున్నారు. రూ.20లక్షల కోట్లు ఉంటే రూ.2వేల కోట్లతో ఎస్ఎల్బీసీ పూర్తి చేయలేదు. పదేళ్లలో ఏ ఒక్క ప్రాజెక్టు పూర్తి చేయలేదు. యాదగిరిగుట్ట వద్ద అవచారానికి మూల్యం చెల్లించుకున్నారు. పాపాలు చేసినందునే మీ పరిస్థితి ఆ విధంగా మారింది. తమ పార్టీలో దెయ్యాలచేరాయని ఆ పార్టీ నాయకురాలే చెప్పారు. జవాబివ్వలేక దెయ్యాల నేత ఫాంహౌస్లో నిద్రపోతున్నారు. బీఆర్ఎస్ కాదు.. డీఆర్ఎస్.. దెయ్యాల రాజ్యసమితి. కొరివి దెయ్యాలను తరిమికొట్టే బాధ్యత నేను తీసుకుంటా. అందుకు కార్యకర్తల సహకారం కావాలి” అని రేవంత్ రెడ్డి అన్నారు. సభలో మంత్రులు ఉత్తమకుమార్ రెడ్డి, కోమటిరెడ్డి వెంకటరెడ్డి, పొంగులేటి శ్రీనివాసరెడ్డి, సీతక్క, దామోదర రాజనర్సింహ, ఎంపీలు, ఎమ్మెల్యేలు పాల్గొన్నారు.

ఒక నోటీస్ కే ఆగమాగం.. జైల్లో ఉన్న నాకేం అనిపించాలి?

బీఆర్ఎస్ పై మరోసారి దుబ్బుమెత్తారు సీఎం రేవంత్ రెడ్డి.. బీఆర్ఎస్ అంటే దయ్యాల రాష్ట్ర సమితి అంటూ విమర్శించారు. తమ పార్టీ బీఆర్ఎస్ లో దెయ్యాలు చేరినయి అని సాంతింటి బిడ్డనే అంటోందని సీఎం రేవంత్ ఇక్కడ ఉదహరించారు. జిల్లాలోని తుర్కపల్లి మండలం తిర్లూపూర్ సభలో సీఎం రేవంత్ మాట్లాడుతూ.. పదేళ్లలో మొదటి తారీఖే జీతాలు పడ్డాయా అని ఉద్యోగుల కుటుంబాలని అడుగుతున్నా. ఇన్ స్టాల్ మెంట్ లో జీతాలు ఇచ్చినోరు నన్ను ప్రశ్నిస్తాడా?, బంగారు తెలంగాణ ముసుగులో బొందలగడ్డ తెలంగాణగా మార్చినోళ్లు నన్ను విమర్శిస్తాడా?,కల్వకుంట పాలన చేసినోళ్లే కల్వకుంట కుటుంబమోళ్లు. వాసాలమర్రిలో ఆకుల అదవ్వకు అల్లనేరేడు పళ్లు ఇచ్చారు. ఆమె ఆస్తిలో



పడింది. వాసాలమర్రిని స్మతానంగా మార్చాడు పనిమంతుడు పందిరేన్న కుక్కతోక తగిలి కూలిపోయిందన్నట్లు వాసాలమర్రిని కేసీఆర్ అలా చేశాడు. యాదగిరి గుట్టను యాదాద్రి గా మార్చారు. దాన్ని తిరిగి యాదగిరిగుట్టగా మార్చాం. టీటీడీ తరహాలో యాదగిరి గుట్టకు పాలకవర్గం ఏర్పాటు చేస్తున్నాం. మెడికల్ కాలేజ్, విద్యా సంస్థలను యూనివర్సిటీగా అభివృద్ధి చెందేలా చర్యలు తీసుకుంటాం. తాటిచెట్టు అంత ఎదిగి మోకాళ్లలో మెదడు ఉన్న ఒకాయన గంధమల్ల రిజర్వాయర్ గురించి మాట్లాడుతున్నాడు. రెండు లక్షల కోట్లు ఇరిగేషన్ కోసం కేటాయింస్తే నల్లగొండలో ప్రాజెక్టులు ఎందుకు పూర్తిచేయలేదు. ఎవరు అడ్డం వచ్చినా మూసీ ప్రక్షాళన చేస్తామని చెప్పాం. చేసి చూపిస్తాం గుజరాత్ లో సబర్బన్, యూపీలో గంగా ప్రక్షాళన చేసుకున్నారు. కానీ

మేం మూసీ ప్రక్షాళన చేసుకోవద్దా?,మూసీ మురికిలోనే మేం చావాలి బీజేపీ నేతలు చెప్పాలి. పుట్టబోయే బిడ్డలు కాళ్ళు, కన్నులు వంకరపోతే బీజేపీ, బీఆర్ఎస్ నేతలకు కనిపించడం లేదా?, మేం మీ ఎర్రవెల్లి, జన్నాడ ఫాంహౌస్ ను గుంజుకుంటామని అనలేదు కదా?, మూసీ కట్టాద్దనే, ప్రక్షాళన చేయద్దనే ప్రతి వక్షాలు అడ్డుకుంటున్నాయి. పదేళ్లలో ఎన్నిల్లీసీ, గంధమల్ల, పిల్లాయిపల్లిని ఎందుకు పూర్తిచేయలేదు. యాదాద్రి భువనగిరి జిల్లాలో మెడికల్ కాలేజ్ ఎందుకు నిర్మించలేదు” అని ప్రశ్నించారు. కేసీఆర్ కు ఒక్క నోటీస్ ఇస్తేనే ఆగమాగం అవుతుందని, నెలల తరబడి జైల్లో ఉన్న తనకు ఇంకేం అనిపించాలని రేవంత్ ఈ సందర్భంగా ప్రస్తావించారు.

బాబుకు సీఎం రేవంత్ రెడ్డి దాసోహం

-మొదటిపేజీ తరువాయి

మోటార్ పై తిరుగుతూ, గాలి మాటలు మాట్లాడుతున్నారు హరిష్ రావు ఆరోపించారు. తాము ఏదో చేస్తున్నామని చెప్పుకునేందుకు క్యాబినల్ మీటింగ్ నిర్వహించారని, అది తీవ్ర నిరాశనే మిగిల్పిందన్నారు. ప్రభుత్వ ఉద్యోగులకు ఒక్క డీఏ ఇచ్చేందుకు ముచ్చటగా మూడు కమిటీలు వేశారని, దీనిపై క్యాబినల్ లో ఐదు గంటలపాటు చర్చించడం అవసరమా అని హరిష్ రావు ప్రశ్నించారు. రాష్ట్రంలోని కాంగ్రెస్ ప్రభుత్వం ఉద్యోగులను నిట్ట నిలుపునా ముంచుతున్నదని ఆరోపించారు. ప్రభుత్వ ఉద్యోగులకు తక్షణమే మూడు డీఏలు చెల్లించాలని బీఆర్ఎస్ పార్టీ డిమాండ్ చేస్తున్నదన్నారు. సక్రమంగా పనిచేస్తున్న ఉద్యోగులపై రాష్ట్ర ప్రభుత్వం కేసులు పెడుతున్నదని, పలు గ్రామాల్లో గ్రామ పంచాయతీ కార్యదర్శులు అప్పులు తెచ్చి,



గ్రామాభివృద్ధికి పాటు పడాలిని పరిస్థితి ఏర్పడిందన్నారు. మంత్రి ఉత్తమ్ కుమార్ రెడ్డి అబద్ధాలు చెప్పడంలో సీఎం రెవంత్ రెడ్డిని మించిపోతున్నారని ఎద్దేవా చేశారు. ఉత్తమ్ కుమార్ రెడ్డి ఏది మాట్లాడిన అబద్ధమేనని, సీఎం రేవంత్

రెడ్డి, ఉత్తమ్ కుమార్ లు ఏవీ సీఎం చంద్రబాబుకు దాసోహం అయ్యారని హరిష్ రావు ఆరోపించారు. రైతులను దెబ్బతీసేలా క్రాఫ్ హాల్ డేసు కాంగ్రెస్ ప్రభుత్వం ప్రకటించిందని, 65 టీఎంసీల నీటిని ఉపయోగించకుండా మంత్రి ఉత్తమ్ కుమార్ రెడ్డి అడ్డుకున్నారని హరిష్ రావు పేర్కొన్నారు. నీతి ఆయోగ్ సమావేశంలో రేవంత్ రెడ్డి ప్రధానిని ఎందుకు ప్రశ్నించలేదని హరిష్ రావు నిలదీశారు. అలాగే చంద్రబాబు ఎదురించే దమ్ము సీఎం రేవంత్ రెడ్డికి లేదా అని ప్రశ్నించారు. గోదావరి బనకచెర్ల కోసం బీఆర్ఎస్ పార్టీ సుప్రీంకోర్టు వెళ్లనున్నదని తెలిపారు. ఈ విషయంలో బీజేపీ మాట్లాడకపోవడం ఆశ్చర్యకరమని అన్నారు. శ్రీశైలం రైడింగ్ పాజెక్టు పనులు నిలిపివేయాలని కోరారు. కాళేశ్వరం కుప్ప కూలిందని చెబుతున్న సీఎం రెవంత్ రెడ్డి గంగమళ్లకు నీటిని ఎక్కడి నుంచి తెస్తారని హరిష్ రావు ప్రశ్నించారు.

ఇసుక అక్రమ రవాణా ఆగేనా

ఖమ్మం : అనుమతులేకుండా ఒకరు.. అనుమతుల పేరుతో మరికొందరు పట్టపగలే సహజవనరులను దోచుకుంటు న్నారు. భద్రాద్రి కొత్తగూడెం జిల్లా బూర్గంపాడు మండలంలో ఇసుక అక్రమ రవాణా యధేచ్ఛగా సాగుతోంది. అధికారులు చూసీచూడనట్లుగా వ్యవహరిస్తుండతో అక్రమార్కులు రెచ్చిపోతున్నారు. బూర్గంపాడు మండలంలో ప్రవహించే గోదావరి,కిన్నెరసాని వాగు నుంచి నిర్నిరామంగా ఇసుక దోపిడీ జరుగుతోంది.ఈ గోదావరి, కిన్నెరసాని వాగుల నుంచి మండలంలోని పలు ప్రాంతాలకు ట్రాక్టర్ల ద్వారా ఇసుకను పెద్ద ఎత్తున అక్రమంగా తరలిస్తున్నారు. కొన్ని రోజులుగా ఇసుక దందా మూడు పువ్వులు.. ఆరు కాయలుగా సాగుతోంది.అధికార పార్టీకి చెందిన నాయకులే యధేచ్ఛగా ఇసుక అక్రమ రవాణా మొదలు పెట్టారనే ఆరోపణలు ఉన్నాయి. గోదావరి, కిన్నెరసాని వాగు నుంచి పెద్ద ఎత్తున ఇసుక అక్రమంగా రవాణా జరుగుతున్నా అధికారులు పట్టనట్లుగా వ్యవహరిస్తుండడం పలు అనుమానాలకు తావిస్తోంది.మండలానికి చెందిన మాజీ ప్రజాప్రతినిధులు, మండల,గ్రామ స్థాయిలోని కొంత మంది కాంగ్రెస్ పార్టీ నేతలు కూడా ఇసుక రవాణాలో భాగస్వాములవుతున్నారనే ఆరోపణలు వినిపిస్తున్నాయి. బూర్గంపాడు మండలంలో ఇసుక అక్రమ రవాణాను ప్రశ్నించిన వారిపై అధికార పార్టీ నాయకుల నుంచి బెదిరింపులు వస్తున్నట్లు సమాచారం. పర్షిషన్ లేకున్నా ఇసుక ను తరలిస్తున్నారని ప్రశ్నిస్తే, అధికారుల అం దదండలు ఉన్నాయని, ఇష్టం ఉన్నచోట చెప్పుకోండి అంటూ ఎదురు దాడికి దిగుతున్న సందర్భాలు ఉన్నాయని ఆయా గ్రామాల ప్రజలు ఆరోపిస్తున్నారు.ఇంత జరుగుతున్నా మైనింగ్,రెవెన్యూ అధికారులు అటు వైపు కన్నెత్తి చూడలేకపోవడం పలు అనుమానాలకు తావిస్తోంది. పట్టపగలే అతివే గంతో ట్రాక్టర్లు రోడ్లపై ప్రయాణిస్తుంటే ఏ ప్రమాదం జరుగుతుందోనని ప్రజలు భయపడిపోతున్నారు.



గురవుతున్నారు. ఇసుక దండాకు అధికారులు సహకరిస్తున్నారని ప్రజలు భావంటానే చర్చించుకుంటున్నారు.బూర్గంపాడు మండలంలోని కిన్నెరసాని వాగు అనుకుని ప్రవహించే ఉప్పసాక,పినపాక పట్టి నగర్, బుడ్లగూడెం,సోంపల్లి, గోదావరి పరీవాహక ప్రాంతాలైనా ఇరవెండి,సారపాక, తాళ్ళగూమ్మూరు, రెడ్డిపాలెం గొమ్మూరు గ్రామాల నుంచి కూడా పెద్ద ఎత్తున ఇసుక అక్రమ రవాణా జరుగుతోంది.పోలీసులు,అధికారులు ఎవరైనా అడిగితే తెచ్చుకున్న అనుమతులు చూపుతున్నారు. అనుమతులు పొంది ట్రాక్టర్ల ద్వారా ఇసుకను ఉదయం 9:30 గంటల నుంచి సాయంత్రం 5:30 గంటల వరకే రవాణా చేయాల్సి ఉంది. కానీ ఉదయం 7 గంటల నుంచే రవాణా మొదలవుతోంది. ఎన్ని ట్రాక్టర్లు తీసుకెళ్తున్నారు? ఎక్కడికి చేరవేస్తున్నారన్న దీనిపై అధికారుల నిఘా కరవైంది.దీంతో అక్రమార్కులకు అడ్డు లేకుండా పోయింది.

అనుమతుల పేరుతో టిప్పుర్లలో ఇసుక రవాణా ఒక ఎత్తులుతే.. ఎలాంటి అనుమతులు లేకుండానే వాగుల్లో ట్రాక్టర్లతో ఇసుక తరలించడం మరో ఎత్తు. రాత్రి వేళల్లో ట్రాక్టర్లతో ఇసుక రవాణా చేస్తున్నారు.ఎవరైనా అక్రమ రవాణాపై ఫిర్యాదు చేసిన అధికారులు, పోలీసులు చూసీచూడనట్లుగా వ్యవహరిస్తున్నారన్న ఆరోపణలు వినిపిస్తున్నాయి. ఇప్పటికైనా అధికారులు స్పందించి ఇసుక రవాణాపై నిఘా పెంచాల్సిన అవసరం ఉందని స్థానికులు పేర్కొంటున్నారు.మండలంలో అక్రమ ఇసుక రవాణాకు పాల్పడితే కఠిన చర్యలు తీసుకుంటామని తహశీల్దార్ శిరీష అన్నారు. పలు అభివృద్ధి పనుల నిమిత్తం ఇసుక కూపన్న మంజూరు చేసినట్లు ఆమె తెలిపారు.వాగుల నుంచి అక్రమంగా ఇసుక రవాణా చేస్తే కఠిన చర్యలతో పాటు కేసులు నమోదు చేస్తామన్నారు.

నేడు ప్రపంచ ఆహార భద్రత దినోత్సవం

ప్రతి ఏడాది జూన్ 07న ప్రపంచ ఆహార భద్రత దినోత్సవాన్ని జరుపుకుంటారు. మొట్టమొదటి సారిగా 2019లో ఈ దినోత్సవాన్ని ఘనంగా జరుపుకున్నారు. “ది ఫువర్ ఆఫ్ ఫుడ్ సెక్యూరిటీ” అనే నినాదంతో జైనివాలోని అడిన్ అబాబా కాన్ఫరెన్స్ లో ఆహార భద్రతను మరింత బలోపేతం చేయాలనివచ్చారు. ప్రజల్లో ఆహారభద్రత పై మరింత అవగాహన కల్పించాలనే ఉద్దేశ్యంతో ఈ ఏడాది కూడా ఈ దినోత్సవాన్ని సరకాత్త ఢిమిత్ ఘనంగా నిర్వహించనున్నారు. వరల్డ్ హెల్త్ ఆర్గనైజేషన్ ఐక్యరాజ్యసమితికి చెందిన ఫుడ్ అండ్ అగ్రికల్చరల్ ఆర్గనైజేషన్ సహకారంతో ఈ దినోత్సవాన్ని నిర్వహిస్తుంది.. “ఆహార భద్రత ప్రతి ఒక్కరి వ్యాపారం” అనే

థీమ్ గా తీసుకుని ప్రచార కార్యక్రమాలు చేపట్టడమే కాక ఆహార భద్రతపై ప్రజలకు అవగాహన కల్పించడం దాని కోసం తీసుకోవాల్సిన చర్యలను గురించి తెలియజేయడమే ఈ దినోత్సవం ముఖ్యోద్దేశం. (పైవేటి రంగం, పౌర సమాజం, యూఎన్ సంస్థలు, ప్రజలు దీని కోసం పలు చర్యలు తీసుకునేలా ప్రోత్సహిస్తోంది.ఆహార భద్రత అనేది ప్రభుత్వాల, ఉత్పత్తిదారుల, వినియోగదారుల మధ్య భాగస్వామ్య బాధ్యత. అంతేకాదు మనం తీసుకునే ఆహారం సురక్షితమైనదేనా అని నిర్ధారించడంలో రైతు నుంచి కూలి వరకు ప్రతి ఒక్కరి పాత్ర ఉంది. ఆహార భద్రత కోసం తగు చర్యలు తీసుకునేలా ప్రపంచ దేశాలను ప్రోత్సహించడం, ఆహార కొరత సమస్య ఉత్పన్నం కాకుండా చూడడం, ప్రజలు రకరకాల వ్యాధులను ఎదుర్కోనేలా వారికి పాక్షికరమైన ఆహారం అందుబాటులో ఉండేలా చేయడం వంటివి తమ ప్రధాన ఎజెండాగా వరల్డ్ హెల్త్ ఆర్గనైజేషన్ పేర్కొంది.

మెజార్టీ ఎమ్మెల్యేల తీరు బాగాలేదు

-మొదటిపేజీ తరువాయి

ఉంది” అని అన్నారు. ‘పార్టీ బలోపేతంపై దృష్టి పెట్టండి పార్టీ బలోపేతం పై ప్రత్యేక దృష్టి సారించాలి. అధికారంలో ఉన్నప్పుడు రెట్టింపు ఉత్సాహంతో పని చేయాలి. పార్టీ సమర్థవంతంగా ఉంటేనే మరోసారి అధికారంలోకి వచ్చే అవకాశం ఉంటుంది. గ్రామ స్థాయి బూత్ స్థాయి నుంచి పార్టీ నిర్మాణం జరగాలి. ప్రభుత్వ సంక్షేమ పథకాలను ప్రజల్లోకి తీసుకెళ్లాలిశక్తి వంచన లేకుండా ప్రభుత్వం పని చేస్తోంది. ఉచిత బస్సు మొదలుకొని సన్న బియ్యం వరకు అనేక సంక్షేమ పథకాలను అందిస్తున్నాం. కార్యకర్తలు నిరాశగా ఉన్నారు..వారిని సమన్వయం చేయాల్సిన బాధ్యత మనపై ఉంది. ఉద్యోగాలు, విద్య వైద్యంపై ప్రత్యేక దృష్టి సారించింది. ప్రభుత్వానికి రావాల్సిన ప్రచారం రావడం లేదు జూన్ మాసంలో పిసిసి కార్యవర్గం, మంత్రి వర్గ విస్తరణ పూర్తి అయ్యే అవకాశం ఉంది. శాస్త్రీయ బద్ధంగా కుల సర్వే, బిసెలకు 42 శాతం రిజ్జెక్షన్లు ఇచ్చిన ఘనత కాంగ్రెస్ పార్టీది” అని నృష్టం చేశారు.

తెలంగాణ నీటి హక్కుల కోసం

రాజీలేని పోరాటం చేస్తాం



హైదరాబాద్: బనకచర్లతో తెలంగాణకు అన్యాయం జరుగుతోందని తెలంగాణ నీటిపారుదలశాఖ మంత్రి ఉత్తమ్ కుమార్ రెడ్డి అన్నారు. అంతరాష్ట్ర జలవిధానాలకు, జీఆర్ఎంబీ, సీడబ్ల్యూసీ, అవెక్స్ కౌన్సిల్ నిబంధనలకు విరుద్ధంగా బనకచర్ల ప్రాజెక్టు ఉందని ఆక్షేపించారు. ఈ ప్రాజెక్టును తెలంగాణ ఎట్టి పరిస్థితుల్లోనూ అంగీకరించదని స్పష్టం చేశారు. బనకచర్ల ప్రాజెక్టుపై అభ్యంతరం తెలుపుతూ కేంద్రమంత్రులు సీఆర్ఎఫ్ ఐల్, నిర్మలా సీతారామన్ కు లేఖలు రాశామని చెప్పారు. “ఏవీ నుంచి ఎలాంటి ప్రతిపాదనలు రాలేదని.. వస్తే అన్ని నిబంధనలు పరిశీలిస్తామని పాటిల్ చెప్పారు. చట్టం ప్రకారం ముందుకెళ్తామని ఆయన హామీ ఇచ్చారు. ఏవీ ఉల్లంఘనలను పూర్తిగా లేఖల్లో వివరించాం. చట్టవిరుద్ధంగా ఏవీకి కేంద్రం సహకరిస్తుందని అనుకోవట్లేదు. తెలంగాణకు అన్యాయం జరిగితే.. ఎంత వరకైనా పోరాడుతాం. తెలంగాణ నీటి హక్కుల కోసం రాజీలేని పోరాటం చేస్తాం.. వెనక్కి తగ్గేదేలే. కేంద్రమంత్రులు కిషన్ రెడ్డి, బండి సంజయ్ కేంద్రాన్ని ఒప్పించాలి. కృష్ణాలో అన్యాయం జరుగుతుంటే పదేళ్లు భారాన సహకరించింది. ఉమ్మడి ఏవీలో కృష్ణా నీటిలో తెలంగాణ వాటా 724 టీఎంసీలు ఏవీకి వెళ్తే భారాన హయాంలో 1,254 టీఎంసీలు తరలించారు. కాళేశ్వరానికి పుణ్య ఖర్చు చేయకుంటే కృష్ణా ప్రాజెక్టులు అన్నీ పూర్తయ్యేవి. తుమ్మిడిహట్టి దగ్గర కాకుండా.. మేడిగడ్డ వద్ద కట్టడం వల్ల రూ.68వేల కోట్లు కాళేశ్వరం ప్రాజెక్టుకు అదనపు ఖర్చు అయింది. ఏవీకి 512 టీఎంసీలు, తెలంగాణకు 299 టీఎంసీలు చాలని సంతకం చేసింది భారాన ప్రభుత్వం కాదా? కృష్ణా నీళ్లలో అప్పుడు మోసం చేసి ఇప్పుడు భారాన నేతలు నాటకాలు ఆడుతున్నారు”అని మంత్రి ఉత్తమ్ మండిపడ్డారు.

కాంగ్రెస్ నేత పిటిషన్..

కేటీఆర్ కు సుప్రీం నోటీసులు

-మొదటిపేజీ తరువాయి

ఫిర్యాదు చేశారు. కాంగ్రెస్ నేత ఫిర్యాదుతో కేటీఆర్ పై పోలీసులు కేసు నమోదు చేశారు. తనపై నమోదైన కేసును కొట్టివేయాలని గతంలోనే కేటీఆర్ హైకోర్టును ఆశ్రయించారు. వారనలు విన్న హైకోర్టు.. కేటీఆర్ పై నమోదైన ఎఫ్ఐఆర్ ను కొట్టి వేస్తూ తీర్పు ఇచ్చింది. అయితే హైకోర్టు తీర్పును నవాల్ చేస్తూ సుగుణ సుప్రీంకోర్టులో పిటిషన్ దాఖలు చేశారు. దీనిపై ఈరోజు విచారణ జరుగగా.. పిటిషన్ పై సమాధానం చెప్పాలంటూ కేటీఆర్ కు సుప్రీం ధర్యాసనం నోటీసులు జారీ చేసింది.

రద్దీగా రేషన్ షాపులు

మహబూబ్ నగర్ : సన్న బియ్యం కోసం రేషన్ షాపుల వద్ద పేద ప్రజలు బారులు తీరారు. ఈసారి కేంద్ర ప్రభుత్వం మూడు నెలలకు సరిపడా బియ్యాన్ని ఒకేసారి విడుదల చేయడంతో రాష్ట్ర ప్రభుత్వం అందుకు తగ్గట్టుగా సన్నబియ్యం పంపిణీకి ఏర్పాట్లు చేసింది.కేంద్ర ప్రభుత్వం ఒక్కో యూనిట్ కు ఐదు కిలోల చొప్పున, మూడు నెలలకు 15 కిలోలు కేటాయించగా, రాష్ట్ర ప్రభుత్వం అదనంగా నెలకు ఒక్కో యూనిట్ కు ఒక కిలో చొప్పున కలిపి ఈనెల ఒకటి నుండి లబ్ధిదారులకు పంపిణీ చేస్తోంది. రాష్ట్ర ప్రభుత్వం పూర్తిగా సన్న బియ్యం ఇస్తుండడంతో మూడు నెలల రేషన్ కోటా బియ్యం కోసం మహబూబాబాద్ జిల్లా వ్యాప్తంగా రేషన్ షాపుల వద్ద పేదలు బారులు తీరుతున్నారు.దొడ్డు బియ్యానికి బదులు ఏప్రిల్ నెల నుంచి రాష్ట్ర ప్రభుత్వం పేదలకు సన్నబియ్యం ఇస్తుండడంతో రేషన్ కార్డు దారుల్లో 90 శాతానికి పైగా తమకు కేటాయించిన బియ్యాన్ని తీసుకెళ్తున్నారు. ఫలితంగా రేషన్ షాపుల్లో రేషన్ బియ్యం స్టాక్ ఉండడం లేదు. పూర్తిగా ఉచితంగా అందులో సన్నబియ్యం ఇస్తుండడంతో పేదలంతా బియ్యం తీసుకెళ్లడానికి మొగ్గు చూపుతున్నారు.ఈ క్రమంలో రాష్ట్ర ప్రభుత్వం ఇస్తున్న సన్నబియ్యానికి తోడు, కేంద్ర ప్రభుత్వం మూడు నెలలకు సరిపడా బియ్యం ఇవ్వడానికి నిర్ణయించడంతో పేదలు రేషన్ బియ్యం షాపులకు వరుగులు పెడుతున్నారు. మహబూబాబాద్ జిల్లా వ్యాప్తంగా ఎక్కడ చూసినా రేషన్ షాపుల ముందు లబ్ధిదారులు బియ్యం కోసం బారులు తీరుతున్నారు.మహబూబాబాద్ జిల్లాలో రేషన్ కార్డు దారులకు ఒకేసారి మూడు నెలలకు సంబంధించిన రేషన్ బియ్యం పంపిణీకి అధికారులు చర్యలు చేపట్టారు. దీనితో జిల్లాలోని మహబూబాబాద్, కేసముద్రం, తొర్రూరు, గార్ల, మరిపెడ, కొత్తగూడెం మండల స్థాయి బియ్యం స్టాక్ పాయింట్ల నుంచి రేషన్ షాపులకు నిరంతరాయంగా లాంబులు, ట్రాక్టర్ల ద్వారా బియ్యం రవాణా చేస్తున్నారు.జిల్లాలో 2 లక్షల 43 వేలకు పైగా రేషన్ కార్డులు ఉండగా, ప్రతినెల 4,805 మెట్రిక్ టన్నుల బియ్యం పంపిణీ జరుగుతుండగా, ఈసారి జూన్, జూలై, ఆగస్టు నెలలకు సంబంధించి ఒకేసారి మూడు నెలల బియ్యం 14,415 మెట్రిక్ టన్నులు అవసరం కావడంతో, రైస్ మిల్లుల నుంచి సీఎంఆర్ కింద సేకరించి స్టేట్ 1 గోదామ నుంచి స్టేట్ 2 మండల స్థాయి స్టాక్ పాయింట్లకు పంపి అక్కడి నుంచి రేషన్ డిలర్లకు నేరుగా లాంబు ద్వారా సరఫరా చేస్తున్నారు. కొద్దిసేపు కూడా గోదాం వద్ద బియ్యం లాంబులను నిలవకుండా, ఇలా రాగానే అలా లాంబు, ట్రాక్టర్లలో దిగుమతి చేసి గ్రామాలకు తరలిస్తున్నారు.చేతగాక పోయినా తప్పకుండా బియ్యం కోసం నెల నెల రేషన్ షాపుకు పోవాల్సి వచ్చేది. రేవంత్ రెడ్డి సర్కారు వచ్చినంత సన్నబియ్యం ఇస్తుండడంతో వాటితోనే జీవనం గడుస్తోంది. ఇప్పుడు ప్రధానమంత్రి మోడీ మూడు నెలల బియ్యాన్ని ఒక్కసారే ఇవ్వడం, రేవంత్ రెడ్డి సారు ఆ బియ్యం పూర్తిగా సన్నవి ఇవ్వడం మాకు మంచి బివ్వు తినే అవకాశం దక్కింది. అట్లనే నెల నెల రేషన్ షాపుకు పోయే గోస తప్పించారు.

శాంతి భద్రతల పరిరక్షణకే ఫ్లాగ్ మార్చ్



ఎస్పీ అఖిల్ మహాజన్

ఉటూర్, ఆదిలాబాద్ లో పోలీసుల ఫ్లాగ్ మార్చ్

వాస్తవ నేస్తం,ఆదిలాబాద్: శాంతి భద్రతల పరిరక్షణ కోసమే ఫ్లాగ్ మార్చ్ నిర్వహించడం జరుగుతుంది అని ఎస్పీ అఖిల్ మహాజన్ అన్నారు. రాత్రి వండుగ నేపథ్యంలో ఆదిలాబాద్ పట్టణంతో పాటు ఉటూరులో పోలీసులు ఫ్లాగ్ మార్చ్ నిర్వహించారు. ఫ్లాగ్ మార్చ్ నిర్వహించడం జరిగింది. ఈ

ఫ్లాగ్ మార్చ్ ఆదిలాబాద్ పట్టణంలోని ప్రధాన కూడళ్ళ గుండా కొనసాగి ఆదిలాబాద్ ఒకటో పట్టణ పోలీస్ స్టేషన్ వద్ద ముగిసింది. ఈ ఫ్లాగ్ మార్చ్ ప్రజలలో పోలీసుల పట్ల సమ్మతాన్ని ధైర్యాన్ని పెంపొందించుతుందని జిల్లా ఎస్పీ తెలిపారు. ప్రజలందరికీ బక్రీద్ పండుగ శుభాకాంక్షలు తెలియజేశారు. ఆదిలాబాద్ జిల్లాలో మరియు పట్టణంలో అన్ని వర్గాల ప్రజలు కలిసిమెలిసి పండుగను

నిర్వహించుకోవాలని విజ్ఞప్తి చేశారు. ఆదిలాబాద్ ఒకటవ పట్టణ పోలీస్ స్టేషన్ పరిధిలో శాంతినగర్, బొక్కలగూడ, మసూద్ చౌక్, అబ్దుల్లా చౌక్, రెండవ పట్టణ పోలీస్ స్టేషన్ పరిధిలో ఇందిరానగర్, మార్కెట్ యార్డు, భాగ్యనగర్, మహాలక్ష్మి వడ, క్రాంతి నగర్ ఏరియాలలో మరియు ఉటూర్ నందు కూడా ఫ్లాగ్ మార్చ్ లను నిర్వహించడం జరిగిందని తెలిపారు.

మావోయిస్టులకు మరో ఎదురుదెబ్బ.. ఎన్కౌంటర్లో కీలక నేత మృతి

ఎన్ కౌంటర్ లో మైలవరపు అడెల్లు మృతి
మంగి దళ కమాండర్ గా భాస్కర్ బాధ్యతలు నిర్వహణ
స్వస్థలం తెలంగాణ లోని ఆదిలాబాద్ జిల్లా

వాస్తవ నేస్తం,ఆదిలాబాద్ బ్యూరో: మావోయిస్టులకు వరుసగా ఎదురుదెబ్బలు తగులుతున్నాయి. కోలుకునే అవకాశమే లేకుండా గట్టి దెబ్బలు తగులుతున్నాయి. రోజుకో ముఖ్య నాయకుడు ఎన్ కౌంటర్ లో మరణిస్తూనే ఉన్నాడు. ఇప్పటికే పలు ఎన్ కౌంటర్లలో మావోయిస్టు పార్టీకి చెందిన కీలక నేతలు, అగ్రనేతలు చనిపోయారు. ఇటీవల మావోయిస్టు పార్టీ చీఫ్ సంబాల కేశవరావు చనిపోయారు. అది మరువక ముందే నిన్న మావోయిస్టు కేంద్ర కమిటీ సభ్యుడు సుధాకర్ ఎన్ కౌంటర్ లో మరణించారు. తాజాగా బీజాపూర్ లోనే జరిగిన ఎన్ కౌంటర్ లో మరో కీలక నేతను మావోయిస్టు పార్టీ కోల్పోయింది. ఆ పార్టీకి చెందిన ప్రధాన నాయకుడు మైలవరపు అడెల్లు అలియాస్ భాస్కర్ ప్రాణాలు విడిచారు. ఛత్తీస్ గఢ్ బీజాపూర్ నేషనల్ పార్క్ ప్రాంతంలో జవాన్లు, మావోయిస్టుల మధ్య భీకర కాల్పులు జరిగాయి. ఈ కాల్పుల్లో అడెల్లు అలియాస్ భాస్కర్ చనిపోయారు. భాస్కర్ సొంతూరు ఆదిలాబాద్ జిల్లా బోథ్ మండలం పొచ్చెర గ్రామం.

మైలవరపు అడెల్లు అలియాస్ భాస్కర్ నేపథ్యం.... బోథ్ మండలం పొచ్చెర గ్రామంలో జన్మించిన భాస్కర్ 10వ తరగతి వరకు బోథ్ చదివారు. 1989-91లో నిర్మల్ లో ఇంటర్ చేశారు. ఆ సమయంలో రాడికల్ స్టూడెంట్ యూనియన్ (ఆర్ఎస్యూ) అధిష్టుడిగా పని చేశారు. అభ్యుదయ భావాలు కలిగిన భాస్కర్ ఆ సమయంలోనే నక్సల్ బరి వైపు ఆకర్షితులయ్యారు. విద్యార్థి దశలోనే 1989 కాలంలో భూపోరాటాలు విస్తృతంగా సాగుతున్న సమయంలో తాను కూడా అందులో పాల్గొన్నాడు. 1994-95 లో దళంలోకి ప్రవేశించాడు. బోథ్ దళ సభ్యుడిగా పని చేసి ఇంద్రవెల్లి దళం డిప్యూటీ కమాండర్ గా ఎదిగాడు. కేంద్ర కమిటీ ఆదేశాల మేరకు చత్తీస్ఘడ్ దండకారణ్యంలోకి వెళ్లాడు. 25 ఏళ్ల వయసులో భాస్కర్ దళంలో చేరినట్లు కుటుంబ



సభ్యుల ద్వారా తెలుస్తోంది. తల్లిదండ్రులు చనిపోయారు. భాస్కర్ కు ముగ్గురు సోదరులు. ఆయన దళంలో పని చేస్తున్న సమయంలోనే సహచరురాలు కంతి లింగవ్వను వివాహం చేసుకున్నట్లు చెప్పారు. మరణించారు. ఆమె ఎస్సౌంటర్లో మరణించారు. మంగి దళ కమాండర్ గా భాస్కర్ బాధ్యతలు నిర్వహిస్తున్నారు. దళాన్ని తప్పించడంలో, ప్లానింగ్ వేయడంలో భాస్కర్ నిష్ణాతుడిగా పేరు పొందారు. ఉమ్మడి ఆదిలాబాద్ జిల్లాలో పలుమార్లు పోలీసుల నుంచి అవలీలగా తప్పించుకున్నారు. చివరికి జవాన్ తూటాలకు బలయ్యారు. 2022 డిసెంబర్ లో జరిగిన ఎన్ కౌంటర్ లో భాస్కర్ భార్య లింగవ్వ చనిపోయింది. ఆ సమయంలోనూ ఆయన తప్పించుకున్నారు. అడెల్లుపై 25లక్షల రివార్డ్ ఉంది. డీఆర్టీ, ఎన్ డీఎఫ్, కోల్టా సైనికులు కలిసి ఈ జాయంట్ ఆపరేషన్ నిర్వహించారు.

మావోయిస్టులు లేకుండా చేయడమే లక్ష్యంగా

కేంద్ర ప్రభుత్వం.. 2026 మార్చి నాటికి మావోయిస్టులు లేకుండా చేయడమే లక్ష్యంగా కేంద్ర ప్రభుత్వం ఆవరేషన్లు నిర్వహిస్తోంది. ఇందులో ఆవరేషన్ కగార్ ఒకటి. గతేడాది నుంచి ఊపందం కుంది. ఆవరేషన్ కగార్ లో మావోయిస్టుల కీలక నేతలు హతమయ్యారు. ఏప్రిల్ చివరి వారంలో అనేకమంది మావోయిస్టులు లొంగిపోయారు. బీజాపూర్ జిల్లాలో 24 మంది సరెండర్ అయ్యారు. అటు ఛత్తీస్ గఢ్, తెలంగాణ, మహారాష్ట్రలో భారీగా భద్రతా దళాలు కూంబింగ్ నిర్వహిస్తున్నాయి. మావోయిస్టులను ఏరిపారేస్తున్నాయి. మరోవైపు మావోయిస్టుల ఎన్కౌంటర్లకు నిరసనగా బంద్కు పిలుపునిచ్చింది మావోయిస్టు కేంద్ర కమిటీ. జూన్ 10న భారత్ బంద్కు పిలుపునిచ్చింది. జూలై 11 నుంచి ఆగస్ట్ 3 వరకు అమరుల స్మారక సభలు నిర్వహిస్తామంది.

భవిష్యత్ భద్రత కొరకే ఇన్సూరెన్సులు

ఇ - శ్రమ కార్డు ఇన్సూరెన్స్ ఎంతో ఉపయోగం

వైస్ క్లబ్ అధ్యక్ష కార్యదర్శులు బారం సంజీవ్, మహమ్మద్ అజీమ్

మెట్ పల్లి : భవిష్యత్ భద్రత కొరకే వైస్ క్లబ్ ఆధ్వర్యంలో విలేకరులందరికీ ఇన్సూరెన్సులు చేయించినట్లు డీయూడబ్ల్యుజే(ఐజేయు) ప్రింట్ మీడియా మెట్ పల్లి అధ్యక్ష కార్యదర్శులు బారం సంజీవ్, మహమ్మద్ అజీమ్ లు తెలిపారు. ఈ సందర్భంగా అధ్యక్ష కార్యదర్శులు బారం సంజీవ్, మహమ్మద్ అజీమ్ లు మాట్లాడుతూ ఇ-శ్రమ కార్డ్ చాలా ఉపయోగం,దేశంలో అధిక శాతం మంది భవన నిర్మాణం వంటి అసంఘటిత రంగాల్లో పనిచేస్తున్నారు. వీరికి పి ఎఫ్ ఇన్సూరెన్స్ వంటి సౌకర్యాలు ఉండవు. ఏళ్ల తరబడి అదే పనిచేస్తున్నా గ్రామ్యులే అంటేనే తెలియదు. ఇటువంటి శ్రమ జీవుల భవిష్యత్ భద్రత కోసం, వృద్ధాప్యంలో ఎదురయ్యే ఆర్థిక సహజ్లను అధికగమించేందుకు కేంద్ర ప్రభుత్వం అమలు చేస్తున్న పథకమే ఈ ఇ-శ్రమ కార్డ్ అని అన్నారు దీని ద్వారా కార్మికులు దురదృష్టవశాత్తు ప్రమాదానికి లోనై పాక్షిక వికలాంగులుగా మారితే లక్ష మరణం సంభవిస్తే 2 లక్షల వరకు బీమా లభిస్తుంది అని అన్నారు.కేవలం ఇన్సూరెన్స్ మాత్రమే కాకుండా వారి పిల్లలకు ఉచిత సైకిళ్లు, పనిముట్లు, కుట్టు మిషన్లు వంటి ఇతర ఆర్థిక సహాయాలు ఈ పథకం కిందఅందుకోవచ్చు అని, కార్మిక శాఖ నిర్వహిస్తున్న ఈ పథకంలో చేరేందుకు 16 నుంచి 59 ఏళ్ల వయస్సున్న వ్యక్తులు అర్హులు కాబట్టి డీయూడబ్ల్యుజేఐజేయు ప్రింట్ మీడియా సభ్యులందరికీ ఇన్సూరెన్స్ చేయించడం జరిగింది అని అన్నారు.ఈ కార్యక్రమంలో అధ్యక్షుడు బారం సంజీవ్ జనరల్ సెక్రటరీ మహమ్మద్ అజీమ్గౌరవ అధ్యక్షుడు మాసుల ప్రవీణ్ ఉపాధ్యక్షులు జంగం విజయ సాజిద్ పాషా, గౌరవ సలహాదారులు దాసం కిన్న ,కృషిమిరర్

మక్కున్, జాయింట్ సెక్రటరీ పుండ్ల శశికాంత్ రెడ్డి, ఆర్నైజింగ్ సెక్రటరీ ఎండి సమియద్దీన్, కార్యవర్గ సభ్యులు పొనగాని మహేందర్, కుర్ర రాజేందర్ ,యాసం రాకేష్ ,రఫీ ఉల్లా, సోహెల్ , హైపర్, ముత్యాల రమేష్ , బాసెట్టి హరీష్ ,విజయసాగర్, సభ్యులు బొల్లం రాజు,ఆదిల్ పాషా, వినవని గణేష్ ఎండి అఖిద్ తదితరులు పాల్గొన్నారు.

బక్రీద్ పండగ సందర్భంగా భద్రత ఏర్పాట్లను పరిశీలించిన జిల్లా ఎస్పీ అశోక్ కుమార్

జగిత్యాల : శనివారం జరగబోయే బక్రీద్ పండగ నేపథ్యంలో జిల్లా పోలీస్ శాఖ తరపున భద్రతాపరమైన ఏర్పాట్లు చేయడం జరిగిందని జిల్లా ఎస్పీ అశోక్ కుమార్ తెలిపారు. ఈ సందర్భంగా జిల్లాలోని ప్రధాన కూడళ్లలో ,మసీదులు, మార్కెట్ ప్రాంతాలు,టవర్ సర్కిల్ ప్రదేశాల్లో ఏర్పాటు చేసిన పోలీస్ వికెట్స్ ను జిల్లా ఎస్పీ ప్రత్యక్షంగా పరిశీలించి భద్రతాపరంగా చేయవలసిన ఏర్పాట్లు గురించి అధికారులకు, సిబ్బందికి సూచనలు చేశారు.ఈ సందర్భంగా ఎస్పీ మాట్లాడుతూ బక్రీద్ పండగను అందరూ కలిసిమెలిసి శాంతియుత వాతావరణంలో జరుపుకోవాలని దీని కోసం పోలీస్ శాఖ అవసరమైన భద్రతాయపరమైన ఏర్పాట్లు పూర్తి చేయడం జరిగిందన్నారు. ఎవరైనా చట్ట వ్యతిరేక కార్యకలాపాలకు పాల్పడితే వారిపై చట్టప్రకారం కఠిన చర్యలు తీసుకుంటామని తెలిపారు. జిల్లా వ్యాప్తంగా జిల్లా చెక్ పోస్టులను ఏర్పాటు చేసి ప్రతి చెక్ పోస్ట్ నందు పోలీసు సిబ్బంది తో 24 గంటలు వాహనాల తనిఖీలు చేపట్టి పశువుల అక్రమ రవాణా జరగకుండా విధులను నిర్వహిస్తున్నట్లు తెలియజేశారు. సామాజిక మాధ్యమాల్లో వచ్చే వదంతులను సమృద్ధని వాటిని సంబంధిత అధికారుల దృష్టికి తీసుకురావాలన్నారు.

అంతరాలు లేని విద్యావిధానం రావాలి...

తెలంగాణ పౌర స్పందన వేదిక రాష్ట్ర అధ్యక్షులు అలుగు బెల్లి నర్సిరెడ్డి



వాస్తవ నేస్తం,ఇచ్చోడ : తెలంగాణ రాష్ట్రంలో పేద, ధనిక అనే తారతమ్యం లేకుండా అందరు పిల్లలు ఒకేచోట కలిసి చదువుకునే అంతరాలు లేని విద్యావిధానం రావాలని తెలంగాణ పౌర స్పందన వేదిక రాష్ట్ర అధ్యక్షులు అలుగు బెల్లి నర్సిరెడ్డి అన్నారు. తెలంగాణ రాష్ట్ర వ్యాప్తంగా ప్రజలను చైతన్య పరిచే ఉద్దేశంతో చేపట్టిన ప్రచార జాతా శుక్రవారం ఇచ్చోడకు చేరుకుంది. ఈ సందర్భంగా ఆయన మాట్లాడారు. తల్లిదండ్రులు తమ పిల్లలను ప్రైవేటు, కార్పొరేట్ పాఠశాలలకు పంపవద్దని విజ్ఞప్తి చేశారు. ప్రభుత్వ పాఠశాలల్లోనే చేర్పించి పాఠశాల లకు అవసరమైన మౌళిక సదుపాయాల కల్పన కోసం స్థానిక ప్రజాప్రతినిధులు, ప్రభుత్వ పెద్దలపై ఒత్తిడి తేవాలని కోరారు. ప్రభుత్వ విద్యారంగాన్ని కాపాడు కోవాల్సిన బాధ్యత ఉపాధ్యాయులతో పాటు ప్రజలపై కూడా ఎంతో ఉందని ఆయన పేర్కొన్నారు. దీనిపై రాష్ట్ర వ్యాప్తంగా అవగాహన కల్పిస్తున్నామని వివరించారు. ఈ కార్య క్రమంలో పౌర స్పందన వేదిక రాష్ట్ర ప్రధాన కార్యదర్శి రాధేశ్యాం, డిఎన్ యూటీఎఫ్ ఆదిలాబాద్ జిల్లా అధ్యక్షులు కె కిష్టన్న, ప్రధాన కార్యదర్శి ఎ అశోక్, జిల్లా కార్యదర్శి యం శ్యాం సుందర్, ఇచ్చోడ మండల బాధ్యులు యం రాజేందర్, ఇ భూమన్న, ఆర్ శ్రీధర్ తదితరులు పాల్గొన్నారు.

బడిడు పిల్లలను ప్రభుత్వ పాఠశాలల్లో చేర్పించాలి

ఎంఈవో కనాపత్ బిక్కు

ప్రభుత్వ పాఠశాలలకు పాఠ్య పుస్తకాల పంపిణీ



వాస్తవ నేస్తం,ఇచ్చోడ : బడిడు పిల్లలను ప్రభుత్వ పాఠశాలల్లో చేర్పించాలని ఇచ్చోడ మండల విద్యాధి కారి కనాపత్ బిక్కు అన్నారు. ప్రొఫెసర్ జయశంకర్ బడి బాట కార్యక్రమంలో భాగంగా శుక్రవారం ఇచ్చోడ మండలంలోని అన్ని ప్రభుత్వ యాజమాన్య పాఠశాల లకు ముందస్తుగా పాఠ్య పుస్తకాల పంపిణీ చేశారు. ఈ సందర్భంగా ఎంఈవో కనాపత్ బిక్కు మాట్లాడారు. పాఠశాలల్లో వసతులు కల్పించడంతో పాటు మధ్యాహ్న భోజనం, యూనిఫామ్, పాఠ్య పుస్తకాలు ఉచితంగా అందించడం జరుగుతుందని తెలిపారు. తల్లిదండ్రులు తమ పిల్లలను ప్రభుత్వ పాఠశాలల్లో చేర్పించి ప్రభుత్వ విద్యను బలోపేతం చేయాలని ఆయన కోరారు. ఈ కార్యక్రమంలో సిఆర్పి శ్యాం సుందర్, గంగాభవని ఎం ఐ ఎన్ జగదీశ్వర్, వివిధ పాఠశాల ప్రధానోపాధ్యాయులు తదితరులు పాల్గొన్నారు.

ప్రభుత్వ పాఠశాలల్లోనే నాణ్యమైన విద్య

కోకన్ మన్నూర్ లో బడి బాట



వాస్తవ నేస్తం,ఇచ్చోడ : ప్రభుత్వ పాఠశాలలోనే విద్యార్థులకు నాణ్యమైన విద్య అందుతుందని కోకన్ మన్నూర్ జడ్పీఎస్ఎస్ ప్రధానోపాధ్యాయురాలు విజయలక్ష్మి అన్నారు. శుక్రవారం గ్రామంలో ప్రొఫెసర్ జయశంకర్ బడిబాట కార్యక్రమాన్ని నిర్వహించారు. గ్రామంలో ఉన్న బడి ఈడు పిల్లలందరినీ ప్రభుత్వ పాఠశాలలో చేర్పించాలని ఆమె పేర్కొన్నారు. గ్రామ ప్రభుత్వ పాఠశాలలోనే,నాణ్యమైన విద్యతో పాటు విద్యార్థుల శారీరక, మానసిక ఉల్లాసానికి, ఆట పాటలతో విద్యాబోధన చేయడం జరుగుతుందని వివరించారు. ఈ కార్యక్రమంలో ఉపాధ్యాయులు కిదారేశ్వర్, సంజీవరెడ్డి, మల్లేష్, రవికాంత్ రెడ్డి, శ్రీనివాస్, సుజనా, పంచాయతీ కార్యదర్శి ఆదే మహేందర్, అంగన్ వాడీ తీపద్మ శకుంతల, సులోచన, విద్యార్థులు పోషకులు, తదితరులు పాల్గొన్నారు.

ప్రభుత్వంకు కృతజ్ఞతలు

టీ.పెన్ననర్స్ జిల్లా అధ్యక్షుడు హరి ఆశోక్ కుమార్.

జగిత్యాల : రాష్ట్ర కేబినెట్ నిర్ణయాల పట్ల తెలంగాణ పెన్షనర్ల సెంట్రల్ అసోసియేషన్ రాష్ట్ర కార్యదర్శి,జిల్లా అధ్యక్షుడు హరి ఆశోక్ కుమార్ హార్షం వ్యక్తం చేశారు. శుక్రవారం జిల్లా అసోసియేషన్ కార్యాలయంలో ఆయన మాట్లాడుతూ ఎన్నో ఏళ్లుగా ఎదురుచూస్తున్న ఉద్యోగులకు,పెన్షనర్ల డిమాండ్లపై స్పందించిన ముఖ్యమంత్రి రెవెన్యూ రెడ్డి,ఉప ముఖ్యమంత్రి,ఆర్థిక మంత్రి భట్టి విక్రమార్కు ,కు.త్రి సభ్య కమిటీ అధికారులకు ధన్యవాదాలు తెలిపారు.ఉద్యోగులకు,పెన్షనర్లకు 2 డి.విలు ఒకటి తక్షణమే,రెండోది 6మాసాల్లో ఇవ్వనుందన్నారు.ఇదే కాకుండా ఉద్యోగుల,పెన్షనర్ల పెండింగ్ బిల్లుల కోసం ప్రతి నెలారూ,700 కోట్లకు తక్కువ కాకుండా క్షియర్ చేసేందుకు అంగీకరాన్ని తెలిపిందన్నారు. ఉద్యోగుల,పెన్షనర్ల హెల్త్ స్కీం కోసం ట్రస్టు ను ఏర్పాటు చేయాలనే టీ.ఈ.జేపీసీ ప్రభుత్వం దృష్టికి తీసుకెళ్లారని,ఆ మేరకు మెరుగైన పథకం అమలు చేసేందుకు ప్రభుత్వం అంగీకరించారన్నారు.ఎన్నికల సమయంలో బదిలీ అయిన అధికారులను,తిరిగి సొంత జిల్లాలకు బదిలీలకు ఒప్పకూర్చారన్నారు.పెన్షనర్ల పెండింగ్ ప్రయోజనాల ను ముందస్తుగా వెంటనే చెల్లించాలని ప్రభుత్వం ను కోరారు.